

سیدہ نفیسہ۔ ایک صوفی خاتون

خالد محمود ترمذی

ولادت :- ۱۳۵ھ میں امام حسن الانور بن امام زید الایلچ کے گھر مکہ مکرمہ میں سیدہ نفیسہ متولد ہوئیں۔ امام زید الایلچ امام حسن بن علی ابی طالب کے صاحبزادے تھے۔ اس طرح آپ امام حسن کی پوتی اور حضرت علی ابی طالب کی پڑپوتی ہوئیں۔ یعنی آپ مکہ مکرمہ کی نظیف و پاکیزہ فضاء اور اہل بیت کے تقویٰ شوار اور مطہر گھرانے میں پلی بڑھیں، جس کا قدرتی نتیجہ یہ تھا کہ تقویٰ و طہارت، صدق و صفا اور لقین و ایمان جیسی صفاتِ حمیدہ آپ کی فطرت میں راسخ ہو گیں۔

تعلیم و تربیت :- آپ نے سب سے پہلے قرآن مجید حفظ کیا۔ اس کے بعد تفسیر میں درک حاصل کیا۔ پھر علم حدیث کی طرف متوجہ ہوئیں۔

تحمیل علوم کے بعد آپ نے طریقت و معرفت کی راہ اختیار کی اور عبادت اور ریاست کے معاملہ میں لپٹے صالح، عابدو زاہد باپ امام حسن الانور کی اتیاع کی۔ حُبُّ الْهٗ کا جو جذبہ آپ کے اندر موجود تھا اس سے خشیتِ الْهٗ کی صفت آپ میں پیدا ہوئی جس کی بدولت معروف کی محبت اور منکر سے نفرت آپ کی طبیعت ثانیہ بن گئی۔ اور آپ دنیا سے کارہ کش ہو گئیں لیکن یہ ترک دنیا را ہبہاً قسم کا نہ تھا، بلکہ اعتدال اور میاثر روی پر مبنی تھا۔ اس طرح کہ دنیا کو آپ نے تو شے آخرت بنالیا۔ آپ نے گوشہ نشینی اور ترک تعلق اختیار نہیں کیا اور نہ دنیا کو اچھوت سمجھا۔ بلکہ آپ دنیا میں لیسے رہیں جیسے ہمیشہ یہیں رہنا ہے لیکن ساتھ ساتھ آخرت کی نکری کی اتنی تھی جیسی ہر سانس آخری سالن ہے۔ آپ نے زندگی کو بہترین طریقہ پر لبر کیا یعنی دنیا کو دین پر غالب نہیں آنے دیا بلکہ دین اور ستریعت کے محفوظ قلعے میں زبد و قناعت کے ہتھیاروں

سے مسلح ہو کر دنیا کی ذمّت سے اپنا دفاع کیا اور منازل سلوک و معرفت طے کیں۔ آپ نے اللہ کی نعمتوں سے کما حقہ استفادہ کیا اور انہیں غفلت و نسیان کی بجائے یادِ الہی میں استغراق کا باعث بنایا۔ اگر بلال بن رباحؓ اسلام میں پہلے مرد ہیں جب تھوڑے زیاضت و مشقت، صبر و حلم، صدق و صفا، ایمان اور حُبِّ الہی کے ذریعے اسلامی تصوف کی روایت قائم کی تو سیدہ نفسیہ اسلام کی پہلی عابدہ، ناہدہ اور منتتصوفہ کہی جا سکتی ہیں۔

شادی :- آپ جب سن بلوغ کو سنبھیں اور کمال کی حدود کو چھو لیا اور آپ کی سیرۃ مطہرہ کی شہرت عام ہو گئی تو آپ کے ابن عم اسحاق المولیٰؓ امام جعفر صادق کے لخت جگر نے آپ کو نکاح کا پیغام دیا جس کو آپ نے قبول کر لیا اور ان کی زوجیت میں آگئیں۔

مصریہ و رود :- آپ جتنا عرصہ مکرّہ اور مدینہ منورہ میں مقیم رہیں، آپ کا گھر علماء و فضلاء کا مرجع یار ہا اور آپ "نفسیۃ العلم والمعرفت" کے نام سے مشہور ہوئیں کیونکہ علم کی اشتاعت اور حق کا بول بالا کرنا آپ کا پیشہ تھا۔

آپ کے مصریں وارد ہونے کے متعلق موڑخیں میں اختلاف ہے۔ ایک روایت تو یہ ہے کہ آپ اپنے والد ماجد امام حسن الانور کے ہمراہ مصر تشریف لائیں جن کو ابو جعفر منصور نے مصر کا والی مقرر کیا تھا۔ پانچ سال تک آپ مصر کے والی رہے پھر کسی وجہ سے منصور آپ سے ناراض ہو گیا اور آپ کو معزول کر کے بغداد میں قید کر دیا اور ساتھ ہی آپ کے مال و منال اور ملکیت کو بھی سرکار ضبط کر لیا۔ آپ ابو جعفر منصور کی موت تک قید و بند کی صعوبتیں چھیلتے رہے۔ پھر جب منصور کی وفات پر اس کا بیٹا مہدی تخت خلافت پر نتمنکن ہوا تو اس نے آپ کی رہائی، اور ضبط شدہ مال و متاع کی واپسی کے احکام صادر کئے۔

دوسری روایت یہ ہے کہ آپ اپنے سوہنامدار کے ہمراہ وارد مصر ہوئیں اور اپنی وفات تک یہیں مقیم رہیں۔ اور چونکہ یہ امر مسلم ہے کہ آپ مصر آئیں اور یہیں رہیں تا انکہ آپ جوارِ رحمت میں جاگزیں ہوئیں۔ لہذا دوسری روایت پہلی سے زیادہ معتبر معلوم ہوتی ہے کیونکہ پہلی روایت کی رو سے یہ بات مستلزم ہے کہ امام حسن الانور کی ولادت مصر سے معزوں ہی

اور ان کی بعداد روانگی پر آپ بھی ان کے ساتھ مصر سے چلی جاتیں۔ قاہرہ کے جن محل میں آکر آپ مقیم ہوئیں وہاں آپ کی رہائش گاہ آج بھی دیکھی جاسکتی ہے۔ آپ کی طرزِ یود و باش ناہرا نہ اور زندگی دولتیانہ تھی جس کا باعث آپ کا عالم اور معرفت کتاب اللہ۔ حفظ آیات اللہ۔ ذکرِ آلاء اللہ۔ خشیتِ الہی اور طلبِ رضاءِ الہی ہے۔

فکرِ آخرت :- آپ کا خیال تھا کہ دنیا ابتلاء و آزمائش کا ہر ہے اور انسان اس سے اپنے دین و ایمان کے ذریعہ ہی کامیاب و بامراد نکل سکتا ہے۔ یہ دنیا فانی ہے اور آخرت کے لئے جو لفافی ہے دارالعلی ہے۔ انہیں خیالات نے آپ کے قلب صالح کے اندر فکرِ آخرت کوٹ کوٹ کر سمجھ دی تھی۔ آپ کو آخرت کی فکر اس حد تک لاحق تھی کہ آپ اکثر توبہ و استغفار میں مشغول رہتی تھیں۔ سریع البکاء اتنی تھیں کہ ہر وقت آنکھوں سے آنسوؤں کی جھٹڑی لگی رہتی تھیں۔ تہجد گزار تھیں۔ رات سبھر ذکر و عبادت میں معروف رہتیں اور دن کو روزہ رکھتیں۔ آپ صالح الدھر اور قائم اللیل تھیں۔ تین دن میں صرف ایک مرتبہ اپنے شوہر نامدار کے ہاتھ سے کھانا تناول فرماتیں۔

آپ تیس مرتبہ حج کی سعادت سے بہرہ مند ہوئیں اور جب بھی آپ مسجد حرام کے صحن میں داخل ہوتیں اور بیت عنیق کا طواف کرتیں۔ تلبیہ کے ساتھ زار و قطار رونی جاتیں اور پھر غلافِ کعبہ کے ساتھ پیٹ کر خوب روئیں اور بڑے خشتوں و خضنوں، تضرع اور حضوری قلب و اخلاص سے یہ دعائیں۔

"اے میرے اللہ! میرے ماںک و مولی۔ تو مجھ سے راضی ہو جا۔ اور تو مجھے ایسا کر دے کہ میں تیرتی رضا پر راضی رہوں۔"

آپ کا جینا آئت کے لئے تھا اور جو کچھ بھی کرتیں آئت کے لئے کرتیں۔ اس لئے انہیں کرجنات النعیم کی طبع تھی۔ بلکہ اللہ کی رضاء آپ کا مقصود و مطلوب تھی۔ اور صرف اپنی مغفرت پیش نظر تھی۔

آپ نے زہدو طاعت، ریاضت و عبادت اور صدق و صفائی جو کھنڈن را اختیار کی تمام عمر اس سے سرِ مو اخراج نہیں کیا۔ کبھی آپ کے پائے ثبات میں لغزش نہیں آئے۔

پائی۔ اور کبھی آپ راحت و آرام کو خاطر میں نہیں لائیں۔ زینب بنتِ یحییٰ بن زید آپ کے متعلق فرماتی ہیں۔ ”میں اپنی بچپن سیدہ نفیسہ کی خدمتِ اقدس میں چالیس سال رہی لیکن میں نے کبھی سہیں دیکھا کہ آپ رات کو سوئی ہوں یادن کوافطار کیا ہو۔ ایک دفعہ میں نے عرض کیا کہ آپ اپنے نفس کو تھوڑا سا آرام دیتیں تو بہتر تھا۔“ آپ نے فرمایا۔ ”میں کیسے اپنے نفس کو راحت اور آرام پہنچاؤں جب میں جہنم کے دردناک عذاب دیکھتی ہوں تو لرز جاتی ہوں اور ان سے خلاصی تو اہمیت کے لئے ممکن ہے جو متقی اور پرہیز گار ہیں۔“

اور یہ خوفِ آخرت جو آپ کی طبیعت میں گھر کر گیا تھا آپ کو اپنے دادا حضرت علیؓ سے ورثہ میں ملا تھا، جن کی عادت سُر لفیہ سُقی کر رات کا بیشتر حصہ عبادت اور تہجد میں گزارتے آپ سریع البکاء تھے اور عالم استغراق میں اپنے نفس اور دنیا سے یوں مخاطب ہوتے۔ ”اے دنیا دھوکہ کسی اور کو دنیا۔ تو عورت کی طرح بن ٹھن کر آتی ہے اور خود کو میرے سپرد کرتی ہے لیکن میں تمہیں تین طلاق یعنی طلاق باسن دنیا ہوں جس سے رجوع ناممکن ہے۔ کیونکہ تیری عمر کوتاہ ہے اور تیری قدر حقیر ہے اور میں تو درتا ہوں کہ راہ کمٹھن ہے سفر طویل ہے اور زاد راہ ناکافی ہے۔“

پس جب حضرت علیؓ جیسی شخصیت جو بچوں میں سابق الاسلام، فی سبیل اللہ جہاد و قیال میں بڑھ چڑھ کر حصہ لینے والے، اللہ کے رسولؐ پر جان چھپ کرنے والے، اور عشرہ مشیرہ میں سے ہوتے ہوئے بھی اگر خوفِ آخرت سے کائب اکھیں اور زاد سفر کو سفرِ آخرت کے لئے ناکافی لصور فرمائیں تو ان کی پوچی کا فکرِ آخرت میں کیا حال ہو گا اس کا اندازہ کرنا مشکل نہیں۔ آپ کی ذات ستودہ صفات نہ صرف تعلق باللہ، اخلاص اور فکرِ آخرت کی ایک لا زوال نشانی سُقی بلکہ علم و عمل، معرفت و حقیقت اور جود و سخا کا بھی نمونہ سُقی۔ تعجب نہیں کہ تمام اہل عصر آپ کی قدر و منزلت کرتے ہوں۔ اور حاکم آپ کے مرتبے کو سمجھاتے ہوں۔ اور علماء و فضلاء کسب علم اور حصول فیض کے لئے آپ کے در پر حاضری دیتے ہوں۔ کیونکہ یہ سنت چلی آئی ہے کہ اللہ اپنے بندوں میں سے جن بندوں کو چون لیتا ہے اور اپنے لئے خاص کر لیتا ہے اور اپنے اوار اور بخلیات سے ان کو فواز نہ ہے تو لوگ ان سے کتاب فیض کیا ہی کرتے ہیں۔

امام شافعی کا سب سے علم بچونکہ سیدہ نفیسہ کا گھر تعبید، اخلاصِ عمل، قیام بالیں اور صوم بالنهار کا گھوڑا رہ تھا۔ لہذا مرجع امام اور کعبیہ عوام بن گیا۔ انہیں میں امام محمد بن ادريس شافعی کی عظیم القدر شخصیت بھی تھی۔ جو اکثر آپ کے دراقدس پر حاضری دیا کرتے تھے۔ اور آپ انہیں اپنے علم و فضل اور جود و کرم سے فیضیاب فرماتی تھیں۔ دونوں میں علم فقہ، اصول اور علم حدیث کے موضوعات پر مناقشہ ہوتا اور بارہ یہ مذکورات اتنا طول پکڑتے تھے کہ نماز کا وقت آ جاتا تو آپ دونوں وہیں کھڑے ہو جاتے اور نماز ادا کرتے۔

دونوں کے گھر جامع عمرو بن عاص و الی مسک کپر واقع تھے۔ امام شافعی کا یہ معمول تھا کہ جامع عمرو کو آتے جاتے روزانہ آپ کی زیارت سے مشرف ہوتے، اور اس معمول میں جینوں حیات فرق نہ آیا۔ حتیٰ کہ جس روز آپ نے وفات پائی آپ نے وصیت فرمائی کہ میرا جنازہ آپ کے دروازہ کے سامنے سے گزارا جائے لیکن انہیں تکلیف نہ دی جائے۔ جب امام شافعی کا جنازہ آپ کے دروازے پر پہنچا تو آپ نے آخری بار دیدار فرمایا۔ نماز جنازہ ادا فرمائی اور حزن و طالع کے ہجیں فرمایا۔ اللہ شافعی پر رحم فرمائے آپ و صنواحچے طریقے سے کیا کرتے تھے۔

امام احمد بن حنبل کے حق میں دعائے مغفرتہ :- بشر بن حارث آپ کے ارادتمندوں میں تھے۔ جو اکثر آپ کے یہاں حاضر ہوا کرتے تھے۔ اور آپ کی علمی مجالس سے مستفیض ہوتے تھے ایک دفعہ آپ کافی عرصہ غیر حاضر رہے تو آپ نے اس کا سبب دریافت کیا۔ پتہ چلا کہ آپ سخت علیل ہیں۔ آپ بہ نفس نفیس عیادت کے لئے تشریف لے گئیں۔ اس وقت وہاں امام احمد بن حنبل بھی موجود تھے۔ انہوں نے صاحب خانہ سے دریافت کیا کہ یہ کون خاتون ہیں۔ صاحب خانہ نے جواب دیا کہ آپ سیدہ نفیسہ بنت امام حسن اللائز ہیں۔ امام احمد بن حنبل نے بشر سے کہا کہ ان سے اپنے اور میرے حق میں دعا کے لئے درخواست کیجیئے۔ آپ نے امام کی درخواست کو شرف تبلیغ کیجئے ہوئے دعا کے لئے ہاتھ اٹھائے اور یہ دعا فرمائی:-

”اے اللہ بشر بن حارث اور احمد بن حنبل دوزخ سے تیری پناہ کے طالب ہیں۔ اے ارحم الراحمین انہیں دوزخ کی آگ سے بچانا۔“

ظالم حاکم کے سامنے حق میں کوئی نہیں :- آپ کی اس نادر صفت کا اندازہ اس بات سے کیا

جا سکتا ہے کہ احمد بن طولوں آپ کے عہد میں نائب حاکم مصر مقرر ہو کر آیا۔ وہ ظیراً ظالم و جابر شخص تھا۔ لوگوں نے اس کے ظلم و جور اور ناروا احکام کی آپ سے شکایت کی۔ اور عرض کی کہ آپ اسے نصیحت کریں، شاید اس کی اصلاح ہو جائے۔ آپ کی رقتِ قلبی نے فوراً آپ کو جابر حاکم سے لوگوں کی سفارش کرنے پر مجبور کر دیا۔ آپ نے فرمایا کہ وہ کن اوقات میں اپنے محل سے نکلنے کا عادی ہے۔ لوگوں نے وہ اوقات بتا دیئے۔

ایک روز احمد بن طولوں اپنے گھوڑے پر سوار اپنے اعوان و انصار کے جلو میں بڑی شان و شوکت سے ادھر سے گزرا۔ آپ نے اسے اس کے نام سے پکارا اور رٹھہ نے کو کہا۔ وہ آپ کی بار عرب شخصیت اور انداز سے مرعوب ہو کر فوراً گھوڑے سے اُتر پڑا اور کچھ ایسی ہیبت اس پر چاہا گئی کہ بڑے ادب اور تعظیم سے لبرعت آپ کی طرف بڑھا اور کانپتے ہوئے ہاتھوں سے وہ خط لے لیا جو آپ نے اپنے دست مبارک سے تحریر کیا تھا۔ اور جلدی جلدی پڑھنے لگا۔ لکھا تھا:-

”تم کو اللہ نے لوگوں کا حاکم بنایا کہ تم انصاف سے فیصلے کرو لیکن تم نے انہیں بلا وجہ قید و بند کی صعبوتوں میں ڈالا۔ اور ان پر ظلم و تم کے پہاڑ توڑے۔ ان پر رزق کے دروازے بند کر دیئے۔ ان کو خالی پیٹ سمجھو کوں مار دیا۔ ان کے بیاس سے ڈھنکے چھپے جسموں کو عریاں کر دیا۔ یعنی تنگی و افلان کی انتہا کر دی۔ حالانکہ تم جانتے ہو کہ ستائے ہوئے دلوں کی آہ سحر گاہی افلاک کو چیر جاتی ہے اور عرش کے پائے بیک ہلا دیتی ہے لیکن تم لش سے مس نہیں ہو ستے۔ مظلوم کے ہونے کے نتکلی ہوئی دعا کبھی رائیگاں نہیں جاتی۔ یہ محال ہے کہ ظالم کا خاتمہ ہو جائے اور ظالم یا قی رہے۔ ایک دن ظالم کو بھی موت آئے گی۔ جو تمہارے ہمیں آئے کرو۔ ہم صیر کا دامن ہاتھ سے سہیں دین گے۔ تم لوگوں پر جبر کرو جب تک تمہارے ہاتھ میں زمامِ اقتدار ہے۔ ہم اس سے اللہ کی پیاہ مانگتے ہیں۔ تم ظالم کرو جب تک تمہیں ظلم راس آئے۔ ہم اللہ تعالیٰ کی عدالت اعلیٰ علیین میں اس کے بدله کے خواستگار ہیں۔ اور عنقریب وہ لوگ جان لیں گے جو ظالم کرنے والے ہیں کہ کونسا ٹھکانہ ہے جہاں وہ لوٹیں گے۔ وَسَيَعْلَمَ

ابن طولوں پڑھ کر لرزائھا۔ اور اس کے دل پر ان الفاظ کی الیٰ ہیئت طاری ہوئی کہ وہ اپنے کئے پر متناسف ہوا اور اپنے سابقہ روئی کی معافی چاہی اور وعدہ کیا کہ وہ آئندہ عیت سے اچھا سلوک کرے گا۔ وہ اپنے اس وعدہ پر قائم رہا اور اس کے بعد کسی پر دستِ ظلم دراز سہیں کیا بلکہ اس کی الیٰ کایا پلٹ ہوئی کہ اس نے عدل و احسان اور جو مرعطاً اور محتاجوں کی حاجت روائی کو اپنا وظیرہ بنالیا۔

آپ نے اپنی زندگی خلق خدا کی حاجت برداری اور ان کی آواز کو حاکموں تک پہنچانے اور ان کی سفارش کرنے کے لئے وقت کر رکھی تھی۔ اہل مصر کی دینی و دنیوی فلاح و بہبود کو آپ نے ہمیشہ پیش نظر رکھا۔ آپ نے اسی طرح مصر میں کئی سال زندگی بسر کی۔

سفر آخرت : آپ نے جب جان لیا کہ وقت قریب آگیا ہے تو اپنے گھر کے صحن میں ایک جگہ منتخب کی اور وہاں اپنے لئے خود قبر کھودی اور اس میں کرشت سے نمازیں پڑھیں اور کہا جاتا ہے کہ کئی مرتبہ قرآن بھی ختم کیا۔ ایسا معلوم ہوتا ہے کہ جس جگہ کو آپ نے اپنی ابدی قیامگاہ کے لئے پسند فرمایا تھا اسے بھی اپنے صفت و نقاہت کے باوجود کرشت نمازوں تلاوت قرآن سے آباد کرنا چاہتی تھیں۔

آخر و صل کی وہ گھر طی بھی آن پہنچی جس کا سیدہ نفیسہ کو شدت سے انتفار تھا۔ اس روز بھی حسب معمول روزے سے تھیں۔ معتقدین اور متولین نے افطار پر اصرار کیا لیکن آپ نے ان کی ایک سرمانی اور روزہ سہیں کھولا۔ اور تجھیف و نزار آواز میں فرمایا:-
”میری تمنا ہے کہ روزے کی حالت میں اپنے اللہ سے طوں، اور میں موت کے ڈر سے روزہ افطار نہیں کروں گی۔“

جب آپ نے احبل کو بالکل قریب محسوس کیا اور حبّت کی خوبشبو آپ کو آنے لگی تو بے اختیار آپ کی زبان پر کلام الہی جاری ہو گیا۔ آپ اپنی قبر میں لیٹی ہوئی تھیں اور سورہ الفاع و رد زبان تھی۔ آپ بڑے خشوع و خضوع سے تلاوت فرمادی تھیں۔ جب اس آیت پر پہنچیں ”لَهُمْ دَارُ السَّلَامِ عِنْدَ رَبِّهِمْ وَهُوَ دَيْمُهُمْ بِمَا كَانُوا يَعْمَلُونَ۔“ تو آپ کی روح قفس عنصری سے پرواز کر گئی اور غالیٰ حقیقی سے جامی، دارالعمل سے ہجرت کر کے دارالسلام

کی ابدی نعمتوں میں جا مقیم ہوئی۔

جب آپ کے شوہر نادر اسحاق مصر پہنچ تو آپ کی متاع عزیز و اصل بالین ہو چکی تھی۔ آپ کی آنکھوں سے بے اختیار آنسو جاری ہو گئے اور آپ نے اپنی رفیقہ حیات کے لئے اللہ کی رحمت و رافت اور اس کی رضاعت و رضوان کی دعا فرمائی اور قضاۓ مبرم پر صابر رہے۔ آپ نے شمس ۷۸ھ میں ۴۳ سال کی عمر میں اس دارفانی سے رحلت فرمائی۔ آپ نے اپنی تمام زندگی طلب علم اور حصولِ معرفت اور اسرارِ حق کے حصول میں گزار دی۔ بالآخر اللہ تعالیٰ نے آپ کو بدایت اور معرفت کے لوز سے سرفراز فرمایا اور آنے والے زیاد اور عباد اور زہرات اور عابرات کے لئے آپ کی زندگی کو مشغل ہدایت بنایا۔ آپ علم و عمل، تقویٰ و طہارت، زہر و درع اور عشقِ الہی کے میدان میں بہت آگے رہتے تھے، جہاں تک کوئی اور مسلمان خاتون نہیں پہنچی۔ آپ کی وفات کے بعد آپ کو اسی قبر میں دفن کر دیا گیا جسے آپ نے خود تیار کیا تھا۔

بعض روایات میں ہے کہ آپ کے شوہر اسحق نے آپ کے جنازے کو مکمل رسم لے جانا چاہا لیکن یہ قول مشکوک ہے کیونکہ آپ نے اپنے ہاتھوں سے قبر کھودی تھی۔ پھر نعش کو تاہرہ سے مکمل رسم لے جانا اس زمانہ میں کوئی کھیل نہیں تھا۔ جس طرح السری بن الحکم حاکم مصر نے اس سے قبل امام شافعی کی قدر افزائی کی تھی، اسی طرح سیدہ نفیسہ کی بھی تکریم کی اور آپ کی قبر پر ایک نفیس مقبرہ تعمیر کروادیا جو قاہرہ میں اپنی نفاست کے لئے مشہور تھا۔

